

ብቀላ

ብቀላ ብጠቁር፤ ብረዝም ባጥርምም
ስደት ቤቴ ሆኖ፤ ደፋ ቀና ብልም
ባህዳን አረቦች፤ ቢሳለቁብኝም
ቡችላው ወያኔም፤ በዘር ቢከፍለኝም
ኢትዮጵያዊነቴን በጭራሽ አልከድም።

ወያኔ ባንዳዎች፤ ቅጥረኞች ተባብረው
አገሬን ለባሕድ፤ አሳልፈው ሰጥተው
ከሃዲ ሆዳዎች፤ ለባዕዳን አድረው
ውዲቱን አገሬን፤ ለመክፈል ቢጥሩም
ኢትዮጵያ አገሬ አትከፋፈልም።

ባገሬ ምድር ላይ፤ ሰላም ካልበቀለ
ዘረኝነት ነግሦ፤ ማቀብ ካልተጣለ
ለምን አላቀላ፤ ፍትህ እስከሌለ።

ያገራችን ድንበር፤ እስካልተከበረ
ሰንደቅ ዓላማችን፤ መደፈር ካልቀረ
ወገን በእኩልነት፤ በፍትህ ካልኖረ
ሐይማኖታችንም፤ መበረዝ ካልቀረ
ብቀላም ባቀላም አገር ለደፈረ።

ኩነኔም አይደለም፤ ሐራምም አይሆንም
እግዜር አይቀይም፤ አላህ አይቆጣም
ይምስክሩ አባቶች፤ እንዲሁም ሼሆችም
በሁላችን እምነት፤ ለይቅርታ አይረፍድም።

አስተምረውናል፤ ገብተናል ቃልኪዳን
በዳይ እንዲናዘዝ፤ የገደለም ቢሆን
ወገኑን የከዳ፤ የሸጠ አገሩን
ይቅርታን ጠይቆ፤ በይፋ ወገኑን
ብቀላ እንዲጠፋ፤ ፍቅር እንዲሰፍን
እናት ኢትዮጵያ፤ ስለምትበልጥብን።
ልጆቻችን አንድ ሁነው እንዲያበለጽጉሽ።